

БОЗДИД АЗ РАФТИ КОРҲОИ СОХТМОНӢ ДАР КОРГОҲИ ПАРРАНДАПАРВАРИИ ҶДММ “АНКО- ИНВЕСТ” (ФАРОВОН)

Баҳри дар амал тадбиқ намудани Дастуру Супоришҳои Асосгузори сулҳу ваҳдати милли Пешвои миллат, Президенти Ҷумҳурии Тоҷикистон муҳтарам Эмомали Раҳмон ва иҷроии яке аз ҳадафҳои Ҳукумати Ҷумҳурии Тоҷикистон таъмини амнияти озуқаворӣ мамлакат санаи 8 апрели соли 2025 дар ҷамоати деҳоти Деҳмоӣ ноҳияи Ҷаббор Расулов Раиси вилояти Суғд муҳтарам Раҷаббой Аҳмадзода бо ҳамроҳии Раиси ноҳияи Ҷаббор Расулов муҳтарам Юлдошзода Олимбек аз рафти корҳои сохтмонӣ дар коргоҳи паррандапарварии Ҷамъияти дорои масъулияти маҳдуди “Анко-Инвест” (Фаровон) دیدан намуданд.

Иттилоъ дода шуд, ки сохтмони коргоҳи парранпарвари ҶДММ “Анко-Инвест” (Фаровон) моҳи феввали соли 2024 аз ҷониби соҳибкор Самандаров Исроилхӯҷа оғоз гардида, масоҳати он 3 гектарро дар бар мегирад. Фаъолияти асосии коргоҳ истеҳсоли гӯшти мурғ мебошад.

Соҳибкор тасмим гирифтааст, ки то моҳи июли соли 2025 корҳои сохтмониро пурра ба анҷом расонад ва коргоҳи мазкурро ба истифода супорад. Коргоҳи парранпарварии ҶДММ “Анко -Инвест” (Фаровон) дорои таҷхизотҳои муосир буда, дар давоми 2 моҳ 150 ҳазор сар мурғро парвариш намуда, барои гӯшт омода мекунад.

Коргоҳи мазкур аз як ошёна иборат буда, барои кормандон дорои 40 ҷойи нишаст ошхона ва ду ҳуҷра барои либосивазкунии кормандон ҳамчунин хобгоҳ бо 20 ҷойи хоб барои 10 нафар занҳо ва 10 нафар мардҳо сохта ба истифода дода мешавад.

Баъди ба истифода дода шудани коргоҳи мазкур, зиёда 60 нафар сокинони ноҳия бо ҷойи кори доимӣ таъмин мегарданд.

Масъулони коргоҳ фаъл кардани ҷунин иқтисодӣ саноатӣ ва дигар корхонаҳои истеҳсолиро ба равнақи бахши хусусӣ дар Ҷумҳурии

Тоҷикистон арзёбӣ карданд, ки аз дастгириҳои доимии Пешвои муаззами миллат муҳтарам Эмомалӣ Раҳмон маншаъ мегирад.



